

ವಿಷಯ - ರಾಜ್ಯದ ಸರ್ಕಾರಿ ವಾಹನಗಳ ಸಂಖ್ಯೆ

ಪ್ರ. 69 (36) ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಕರ್ನಾಟಕ ರಾಜ್ಯದ ಯಾವ ಯಾವ ಇಲಾಖೆಗಳಲ್ಲಿ ಯಾವ ತರಹದ ಸರ್ಕಾರಿ ವಾಹನಗಳಿವೆ ಮತ್ತು ಅವುಗಳ ಸಂಖ್ಯೆ ಎಷ್ಟು ;

ಆ) ವಾಹನಗಳನ್ನು ಕೊಳ್ಳುವುದಕ್ಕೆ ವರ್ಷಕ್ಕೆ ಎಷ್ಟು ಹಣ ಖರ್ಚಾಗುತ್ತಿದೆ ;

ಇ) ವಾಹನಗಳನ್ನು ಉಪಯೋಗಿಸುವುದಕ್ಕೆ ವರ್ಷಕ್ಕೆ ಎಷ್ಟು ಖರ್ಚಾಗುತ್ತಿದೆ ;

ಈ) ವಾಹನಗಳನ್ನು ಒದಗಿಸಲು ಗೊತ್ತುಪಡಿಸಿರುವ ನಿಯಮಾವಳಿಗಳೇನು ?

ಶ್ರೀ ರಾಮಕೃಷ್ಣ ಹೆಗಡೆ.—(ಮುಖ್ಯ ಮಂತ್ರಿಗಳು) :—

ಅ), ಆ), ಇ), ಮತ್ತು ಈ) ಮಾಹಿತಿಯನ್ನು ಸಂಗ್ರಹಿಸಲಾಗುತ್ತಿದೆ.

ಸಂಗ್ರಹಿಸಿದ ನಂತರ ಸಭೆಯ ಮುಂದೆ ಇಡಲಾಗುವುದು.

ವಿಷಯ :— ಅಲಸೂರ್ ಪೋಲೀಸ್ ಠಾಣೆಯಲ್ಲಿ ಚಂದ್ರನ್ ಎಂಬ ಹುಡುಗನಿಗೆ ಆದ ಹಿಂಸೆಯ ಬಗ್ಗೆ ಮನವಿಗಳು

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, 334ನೇ ನಿಯಮದ ಪ್ರಕಾರವಾಗಿ 2-3 ವಿಷಯಗಳ ಬಗ್ಗೆ ನೋಟೀಸನ್ನು ಕೊಟ್ಟಿದ್ದೇನೆ. ಇವತ್ತಿನ ದಿವಸ ಬೆಂಗಳೂರಿನಲ್ಲಿ ಪ್ರಕಟವಾಗಿರತಕ್ಕ ಪ್ರಜಾವಾಣಿ ಪತ್ರಿಕೆಯಲ್ಲಿ ಒಂದು ವಿಚಾರ ಬಂದಿದೆ. ಅದು ಬೆಂಗಳೂರು ನಗರದ ಅಲಸೂರಿನಲ್ಲಿ ಚಂದ್ರನ್ ಎನ್ನುವವರನ್ನು ಅರೆಸ್ಟ್ ಮಾಡಿ 19 ದಿನಗಳಿಂದ...

ಉಪಾಧ್ಯಕ್ಷರು.—ನೋಟೀಸ್ ಕೊಟ್ಟಿದ್ದೀರಿ, ಅದರ ಬಗ್ಗೆ ಚರ್ಚೆಗೆ ಕಾಲ, ದಿನಾಂಕ ನಿಗದಿ ಮಾಡೋಣ.

ಶ್ರೀ ಎಸ್. ಬಂಗಾರಪ್ಪ.—ತಾವು ಕಾರ್ಯಕ್ರಮದ ಪಟ್ಟಿಯಲ್ಲಿ ತರುವುದಾದರೆ ನನ್ನದೇನು ಭಿನ್ನಾಭಿಪ್ರಾಯವಿಲ್ಲ.

ಉಪಾಧ್ಯಕ್ಷರು.—ಬ್ಯಾಲೆಟ್‌ನಲ್ಲಿ ಬರುತ್ತದೆ, ಅದರ ಪ್ರಕಾರವಾಗಿ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಹಾಗಿದ್ದರೆ ವಿಷಯದ ತೀವ್ರತೆಯನ್ನು ತಾವು ಗಮನಿಸಬೇಕು ಎತಕ್ಕಂದರೆ 19 ದಿನಗಳ ಹಿಂದೆ ಅರೆಸ್ಟ್ ಮಾಡಿರತಕ್ಕವನ ಬಗ್ಗೆ ಯಾವುದೇ ಸೂಚನೆ ಇಲ್ಲದೇ ಅರೆಸ್ಟ್ ಮಾಡಿದ್ದಾರೆ ಮತ್ತು ಅವನನ್ನು ಇನ್ನೂ ಬಿಡುಗಡೆ ಕೊಡ ಮಾಡಿಲ್ಲ. ಅವನನ್ನು ಆಸ್ಪತ್ರೆಗೆ ಸೇರಿಸಿದ್ದರೂ ಕೂಡ ಅವನು ಇನ್ನೂ ಪೋಲೀಸಿನವರ ಕಸ್ಟಡಿಯಲ್ಲಿಯೇ ಇದ್ದಾನೆ. ಮ್ಯಾಜಿಸ್ಟ್ರೇಟರವರ ಮುಂದೆ ಹಾಜರಪಡಿಸಿಲ್ಲ.

ಉಪಾಧ್ಯಕ್ಷರು.—ಮಾನ್ಯ ಮುಖ್ಯಮಂತ್ರಿಗಳವರೂ ಇಲ್ಲ, ಮಾನ್ಯ ಶ್ರೀ ಜಿಗಜಿನಿಯವರೂ ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—(ಕಾನೂನು ಹಾಗೂ ಸಂಸದೀಯ ಸಚಿವರು) ಕಾರ್ಯಕ್ರಮದ ಪಟ್ಟಿಯಲ್ಲಿ ಬರಲಿ, ಬಂದ ತಕ್ಷಣ ಅದಕ್ಕೆ ಉತ್ತರವನ್ನು ಕೊಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಬ್ಯಾಲೆಟ್‌ನಲ್ಲಿ ಬರಲಿ, ಆದರೆ ಮಾನ್ಯ ಮಂತ್ರಿಗಳವರು ಈ ವಿಷಯದ ತೀವ್ರತೆಯನ್ನು ಅರ್ಥ ಮಾಡಿಕೊಳ್ಳಬೇಕು. 19 ದಿನಗಳ ಹಿಂದೆ ಅರೆಸ್ಟ್ ಮಾಡಿ ಅವನನ್ನು ಸಾಕಷ್ಟು ಹೊಡೆದು ಬಡಿದು ಮಾಡಿ ಅವನ ಉಗುರನ್ನು ಸಹ ಕಿತ್ತು ಹಾಕಿ ಬಿಟ್ಟಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಸಹ ಪತ್ರಿಕೆಯಲ್ಲಿ ಬಂದಿರತಕ್ಕದನ್ನು ಓದಿದ್ದೇನೆ. ಮಾನ್ಯ ಸದಸ್ಯರು ಏನು ಪ್ರಸ್ತಾಪ ಮಾಡುತ್ತಿದ್ದಾರೆ ಅದು ಕಾರ್ಯಕ್ರಮದ ಪ್ರಕಾರ ಬರಲಿ ಅದಕ್ಕೆ ಹೇಳಿಕೆ ನೀಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ತಾವು ಬ್ಯಾಲೆಟ್ ಮುಖಾಂತರ ಅದನ್ನು ಸದನದ ಮುಂದಿಡುವುದು ಒಂದು ; ಇನ್ನೊಂದು ಸರ್ಕಾರವೇ ಇದರ ತೀವ್ರತೆಯನ್ನು ಗಮನಿಸಿ ಹೇಳಿಕೆ ಕೊಡುತ್ತೇವೆಂದು ಹೇಳುವುದು. ತಮಗೆ ನಿಯಮಾವಳಿ ಪ್ರಕಾರ ಕೆಲವು ತೊಂದರೆಗಳು ಇರುವುದರಿಂದ ಅದನ್ನು ಶೀಘ್ರವಾಗಿ ಸದನದಲ್ಲಿ ಕಾರ್ಯಕಲಾಪಗಳಲ್ಲಿ ಹಾಕತಕ್ಕ ಅಧಿಕಾರ ಬಾರದೆ ಇರಬಹುದು. ಅದಕ್ಕೋಸ್ಕರ ನಾನು ರೆಮು ಮೊಲಿಕ್ ಸರ್ಕಾರವನ್ನು ಒತ್ತಾಯಿಸುತ್ತಿದ್ದೇನೆ ; ಅವರು ದಯಮಾಡಿ ಈ ದಿವಸ ಸದನ ಏಳುವುದರೊಳಗಾಗಿ ಆ ಬಗ್ಗೆ ಹೇಳಿಕೆ ಕೊಡಬೇಕು. 19 ದಿನಗಳಿಂದ ಪಟ್ಟುತಿದ್ದ 24 ವರ್ಷ ವಯಸ್ಸಿನ ಹುಡುಗನ ಪರಿಸ್ಥಿತಿ ತುಂಬಾ ಚಿಂತಾಜನಕವಾಗಿದೆ. ಅವನು ಏನಾದರೂ ತಪ್ಪುಮಾಡಿದ್ದರೆ ಅವನ ಮೇಲೆ ಕಾನೂನು ರೀತ್ಯ ಕ್ರಮ ತೆಗೆದುಕೊಳ್ಳಬೇಕು. ಅದನ್ನು ಬಿಟ್ಟು ಉಗುರು ಕೀಳುವುದು, ಹೊಡೆಯುವುದು, ಏರೋಪ್ಲೇನ್ ಎತ್ತುವುದು ಮತ್ತೊಂದು ಮಾಡುವುದು ಎಂದರೆ ಪೋಲೀಸರಿಗೆ ಹೇಳುವವರು ಕೇಳುವವರು ಯಾರೂ ಇಲ್ಲವೇ ? ಸರ್ಕಾರದ ಆಡಳಿತ ನೀತಿಯೇ ಈ ರೀತಿ ಆಗುವುದು ಇದ್ದರೆ ನಾವು ಸುಮ್ಮನೆ ಕೊರುವುದಕ್ಕೆ ಸಾಧ್ಯವಿಲ್ಲ. ತಮಗೆ ಕೆಲವು ಕಾನೂನಿನ ತೊಂದರೆಗಳಿರುವುದರಿಂದ

ಇದರ ಬಗ್ಗೆ ಚರ್ಚಿಸಲು ಕೂಡಲೇ ಅನುಮತಿ ಕೊಡುವುದಕ್ಕೆ ಸಾಧ್ಯವಿಲ್ಲದೆ ಇರಬಹುದು. ಆದ್ದರಿಂದ, ನಾನು ಸರ್ಕಾರಕ್ಕೆ ಒತ್ತಾಯಿಸುತ್ತೇನೆ. ದಯಮಾಡಿ ಇದರ ಬಗ್ಗೆ ಕೂಡಲೇ ಹೇಳಿಕೆ ಕೊಡಬೇಕು ಎಂದು. ಸರ್ಕಾರಕ್ಕೆ ವಿಷಯ ಗೊತ್ತಿದ್ದರೂ ಇದನ್ನು ಮುಚ್ಚಿಡತಕ್ಕ ಪ್ರಯತ್ನ ಮಾಡುತ್ತಿರುವುದಕ್ಕೆ ಕಾರಣವೇನು ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರು ಸಭೆಯ ಮುಂದೆ ಪ್ರಸ್ತಾಪ ಮಾಡಿದಂತಹ ವಿಚಾರದಲ್ಲಿ ಮುಚ್ಚಿಡತಕ್ಕದ್ದು ಏನು ಇಲ್ಲ. ಅವರ ಆಪಾದನೆ ಇದೆ, ನಿಜ. ಆದರೆ ಇಲ್ಲಿ ವಿಚಾರ ಬಂದ ತಕ್ಷಣ ಹೇಳಿಕೆ ಕೊಡಬೇಕೆಂದರೆ ಸರ್ಕಾರ ಆ ರೀತಿ ಮಾಡುವುದಕ್ಕಾಗುವುದಿಲ್ಲ. ವಿಷಯವನ್ನು ಪ್ರಸ್ತಾಪಿಸಿ ತೀವ್ರತೆಯ ವಿಷಯ ಹೇಳಿದ್ದಾರೆ; ಇನ್ನೂ ಜಾಸ್ತಿಯೇ ಹೇಳಿದ್ದಾರೆ. ಪತ್ರಿಕೆಯ ವರದಿಯನ್ನು ನಾನು ಓದಿದ್ದೇನೆ ಮತ್ತು ಇದರ ಬಗ್ಗೆ ನಾನು ಉತ್ತರ ಹೇಳುತ್ತೇನೆಂದು ಹೇಳಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅವರು, ಮಧ್ಯಾಹ್ನದ ಒಳಗೆ ಹೇಳಿಕೆಯನ್ನು ಕೊಡಿ ಎಂದು ಕೇಳಿದರು. ನಿಮಗೆ ಅದೂ ಕೂಡ ಆಗುವುದಿಲ್ಲವೇ ? ಸರ್ಕಾರ ಇದೆಯೇ ? ಪೋಲೀಸರು ಇದ್ದಾರೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಸರ್ಕಾರ ಇದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಹಾಗಾದರೆ ಹೇಳಿಕೆ ಕೊಡಬೇಕು.

ಶ್ರೀ ಕೆ. ಹೆಚ್. ರಂಗನಾಥ್.—ಮಂತ್ರಿಗಳು, ಪತ್ರಿಕೆ ಓದಿದ್ದೇನೆಂದು ಹೇಳಿದರು, ಸಂತೋಷ. ಓದಿದ ತಕ್ಷಣ ಅವರೇ ಗೃಹ ಇಲಾಖೆಗೆ ಫೋನ್ ಮಾಡಿ ಮಾಹಿತಿ ಸಂಗ್ರಹಿಸಿ ಸದನದ ಮುಂದೆ ಬಂದು ಹೇಳಿಕೆ ಮಾಡಬೇಕಾಗಿತ್ತು.

ಶ್ರೀ ಕೆ. ಹೆಚ್. ರಂಗನಾಥ್.—ಗೊಣಗೊಣ ಅನ್ನಬೇಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ವಿಷಯ ಏನು ಎಂಬುದನ್ನು ಮಾತನಾಡಬಾರದೆ ?

ಶ್ರೀ ಕೆ. ಹೆಚ್. ರಂಗನಾಥ್.—ಮಾತನಾಡಬೇಕಾದರೆ ಅಧ್ಯಕ್ಷರ ಅಪ್ಪಣೆ ಕೇಳಬೇಕು. ಇಲ್ಲದಿದ್ದರೆ ಗಂಭೀರವಾಗಿ ಮಂತ್ರಿಗಳು ಕುಳಿತ ಹಾಗೆ ಕುಳಿತಿರಬೇಕು. ಇದು ವಿಶೇಷವಾದ ಪರಿಸ್ಥಿತಿ. ನಾನು ಬೆಳಗ್ಗೆ ಪತ್ರಿಕೆಯಲ್ಲಿ ಓದಿದೆ. ಅವರ ಪಕ್ಷದ ಕಾರ್ಪೊರೇಟರ್ ಶ್ರೀಲಾರನ್ಸ್ ಫರ್ನಾಂಡೀಸ್ ಎಂಬುವವರಿಗೆ ಮನಸ್ಸು ಬಂದು ಆ ಹುಡುಗನನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋಗಿದ್ದಾರೆ. ಆದರೂ 10 ಗಂಟೆಯಿಂದ ಒಂದು ಗಂಟೆಯವರೆಗೆ ಆಸ್ಪತ್ರೆಗೆ ಅಡ್ಮಿಟ್ ಮಾಡುವುದಕ್ಕೆ ಪ್ರಯಾಸ ಪಟ್ಟಿದ್ದಾರೆ. ಒಬ್ಬ ಮನುಷ್ಯನ ಉಗುರು ಕೀಳುವುದು ಎಂದರೆ ಈ ರಾಜ್ಯದಲ್ಲಿ ಇದು ಮೊದಲನೇ ದಿವಸ ಕೇಳತಕ್ಕ ವಿಷಯ. ಮಂತ್ರಿಗಳೇ ಇದನ್ನು ಪತ್ರಿಕೆಯಲ್ಲಿ ಓದಿದ ಎಂದು ಹೇಳುತ್ತಿದ್ದಾರೆ. ಆದ್ದರಿಂದ, ಮಂತ್ರಿ ಕೆಲಸ ಮಾಡತಕ್ಕವರು ಇದು ಗೊತ್ತಾದ ತಕ್ಷಣ ಗೃಹ ಇಲಾಖೆಯ ಕಾರ್ಯದರ್ಶಿಯವರಿಗೆ ಫೋನ್ ಮಾಡಿ ವಿಷಯವನ್ನು ತಿಳಿದುಕೊಳ್ಳಬೇಕಾಗಿತ್ತು ಮತ್ತು ಪೋಲೀಸರಿಂದ ವರದಿ ತರಿಸಿಕೊಳ್ಳಬೇಕಾಗಿತ್ತು. ಆಮೇಲೆ ವಾಸ್ತವಾಂತ ಇದ್ದರೆ ತಾವೇ ಬಂದು ಸದನದ ಮುಂದೆ ಹೇಳಿಕೆ ಕೊಡಬೇಕಾಗಿತ್ತು. ಇಲ್ಲದಿದ್ದರೆ ಇಂಥ ವರದಿ ಬಂದಿದೆ, ಇದು ಸರಿಯಾದುದಲ್ಲವೆಂದು ನಿರಾಕರಣೆ ಮಾಡಬೇಕಾಗಿತ್ತು. ಅದನ್ನು ಬಿಟ್ಟು, ನೋಟೀಸ್ ಕೊಡಿ, ಅದು ಬರಲಿ ಎಂದರೆ ಪಾರ್ಲಿಮೆಂಟರಿ ಡೆಮಾಕ್ರಸಿಯಲ್ಲಿ ಇದರ ಅನಾಹುತ ಬಹಳ ದೊಡ್ಡದಿದೆ. ಇಂಥ ಪರಿಸ್ಥಿತಿ ಬಂದಾಗ ಆ ಹುಡುಗನನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋಗಿರುವವರು ಈಗಾಗಲೇ ಆಯ್ಕೆಯಾಗಿರತಕ್ಕ ಒಬ್ಬ ಜವಾಬ್ದಾರಿ ಯುತವಾದ ಬೆಂಗಳೂರು ನಗರ ಸಭೆಯ ಕಾರ್ಪೊರೇಟರ್. ಆದ್ದರಿಂದ, ತಾವೇ ಇದರ ಬಗ್ಗೆ ಒಂದು ಹೇಳಿಕೆಯನ್ನು ಮಾಡಿದ್ದರೆ ಚನ್ನಾಗಿತ್ತು ಎಂದು ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ. ನೀವು ಅಧಿಕಾರಕ್ಕೆ ಬಂದಾಗ, ರಾಜ್ಯದಲ್ಲಿ ಯಾವುದೇ ಅನಾಹುತಕ್ಕೆ ಎಡೆ ಕೊಡುವುದಿಲ್ಲ, ಮನುಷ್ಯನ ಜೀವ ರಕ್ಷಣೆ ಪ್ರಮುಖವಾದುದು. ಅದಕ್ಕೆ ಗುಂಡು ಹೊಡೆಯುವುದಿಲ್ಲ; ರಬ್ಬರ್ ಗುಂಡು ಹೊಡೆಯುತ್ತೇವೆ ಎಂದು ಘೋಷಿಸಿದಿರಿ. ಆದರೆ ಇವತ್ತು ಆ ರಬ್ಬರ್ ಗುಂಡು ಎಲ್ಲಿದೆ ? ಪ್ರಜಾವಾಣಿ, ಡೆಕ್ಕನ್ ಹೆರಾಲ್ಡ್ ಪತ್ರಿಕೆಗಳನ್ನು ನೋಡಿದರೆ ಗೊತ್ತಾಗುತ್ತದೆ; ಕತ್ತಿನಸರ ಅಪಹರಿಸಿದ್ದು ಎಷ್ಟು, ಮಾನಭಂಗ ಆದದ್ದು ಎಷ್ಟು ಎಂಬುದು ನಿತ್ಯವೂ ಬುರತ್ತಿದೆ.

(ಗೊಂದಲ)

Sri A. Lakshmisagar.—Sir, if this is going to be allowed, then there will be no end and it becomes very difficult to transact business in this House.

Sri S. Bangarappa.—If this is going to be allowed by the Government, then there will be no end for all these things.

Sri A. Lakshmisagar.—I have already said that I am going to make a statement tomorrow. The Government is serious about the matter and a statement will be made tomorrow.

(Interruptions)

ಶ್ರೀ ಕೆ. ಹೆಚ್. ರಂಗನಾಥ್.—ನಾಳೆ ಆಗುವುದಿಲ್ಲ; ಇವತ್ತೇ ಕೊಡಲಿ.

ಶ್ರೀ ಎಸ್. ಬಂಗಾರಪ್ಪ.—ನಮಗೂ ಸರ್ಕಾರದ ಜವಾಬ್ದಾರಿ ಗೊತ್ತಿದೆ.

ಉಪಾಧ್ಯಕ್ಷರು.—ನಾಳೆ ಹೇಳಿಕೆ ಕೊಡುತ್ತೇನೆಂದು ಹೇಳುತ್ತಿದ್ದಾರೆ.

ಶ್ರೀ ಕೆ. ಹೆಚ್. ರಂಗನಾಥ್.—ನಗರದಲ್ಲೇ ಪೋಲೀಸ್ ಕಮೀಷನರ್ ಇದ್ದಾರೆ, ಗೃಹ ಇಲಾಖೆಯ ಕಾರ್ಯದರ್ಶಿಯವರಿದ್ದಾರೆ. ಆದ್ದರಿಂದ ಇವತ್ತು ಸಂಜೆ 5 ಗಂಟೆಯೊಳಗೆ ಅಂದರೆ ಈ ಸಭೆ ಏಳುವುದರೊಳಗೆ ಹೇಳಿಕೆ ಕೊಡಬೇಕು. ಉಗುರು ಕೀಳುವುದಕ್ಕೆ ಇವರಿಗೇನು ಅಧಿಕಾರ ಇದೆ ?

ಉಪಾಧ್ಯಕ್ಷರು.—ಹೇಳಿಕೆ ಕೊಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅದೆಲ್ಲ ಆಗುವುದಿಲ್ಲ; ಯಾವಾಗ ಕೊಡುತ್ತಾರೆ ? ಇವತ್ತೇ ಕೊಡಬೇಕು.

ಶ್ರೀ ಕೆ. ಹೆಚ್. ರಂಗನಾಥ್.—ಇದು ಬಹಳ ಮಹತ್ವದ ಮತ್ತು ಗಂಭೀರವಾದ ವಿಷಯ. ಕರ್ನಾಟಕ ರಾಜ್ಯದಲ್ಲಿ ಎಲ್ಲಿಯಾದರೂ ಇದುವರೆಗೆ ಉಗುರು ಕಿತ್ತಿರತಕ್ಕ ಒಂದು ನಿರ್ದರ್ಶನವನ್ನು ತೋರಿಸಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಈಗತಾನೇ ವಿಷಯ ಪ್ರಸ್ತಾಪ ಮಾಡಿದ್ದೀರಿ; ನಾಳೆ ಅದರ ಬಗ್ಗೆ

ಶ್ರೀ ಕೆ. ಹೆಚ್. ರಂಗನಾಥ್.—ನಾಳೆಯ ಪ್ರಶ್ನೆಯೇ ಇಲ್ಲ. ಡೈರೆಕ್ಟರ್ ಜನರಲ್ ಆಫ್ ಪೋಲೀಸ್ ಇದ್ದಾರೋ ಇಲ್ಲವೋ ? ಕಮೀಷನರ್ ಇದ್ದಾರೋ ಇಲ್ಲವೋ ? That is why a statement should be made today only. This evening, before the House rises, there should be a statement by the Government. We are not permitting them to make a statement tomorrow. Today itself, there should be a statement.

Sri S. Bangarappa.—I cannot understand why the statement should be made tomorrow. Today itself the Government should make the statement.

Mr. Deputy Speaker.—Please give notice.

Sri S. Bangarappa.—No, No.

(Interruptions)

Sri K.H. Ranganath.—We will not allow. This is a very serious matter. ಈ ರೀತಿ ಉಗುರು ಕಿತ್ತು ಹಿಂಸಿಸಿ

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಆಗಲೇ ಹೇಳಿದ್ದೇನೆ. ನಾಳೆ ಇದರ ಬಗ್ಗೆ,

(ಗೊಂದಲ)

Sri K.H. Ranganath.—The Home Commissioner, The Director General of Police, are all here. Let them collect the information and the statement should be made today itself. Otherwise, we are going to hold up the proceedings, today.

Sri M. Raghupathy.—Sir, I am on a Point of Order.

(interruptions)

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸರ್ಕಾರ ಇವತ್ತು ಹೇಳಿಕೆ ಕೊಡಬೇಕು. ಈಗಲೇ ಕೊಡಲು ಸಾಧ್ಯವಾಗದೇ ಹೋದರೆ ಇವತ್ತು ಸಂಜೆ ಹೇಳಿಕೆ ಕೊಡಲಿ.

Sri M. Raghupathy.—Sir, the Hon'ble Member Sri K.H. Ranganath was the Presiding Officer and he knows the rules.

Sri K. H. Ranganath.—Sir, we will hold up the proceeding today if the statement is not made today itself.

Mr. Deputy Speaker.—I am going to give a Ruling.

(Interruptions)

Sri K.H. Ranganath.—I am taking it very seriously.

M. Deputy Speaker.—You have also worked as the Presiding Officer. You know the scope under Rule 334. You cannot raise it. I will fix up some time tomorrow and...

Sri S. Bangarappa.—Why tomorrow ? I cannot understand this. This is a very serious matter which has happened in this city.

(Interruptions)

Sri K.H. Ranganath.—The Hon'ble Chief Minister is present in

the House. Let him make a statement now.

Mr. Deputy Speaker.—I understand the seriousness of the matter. Please note that the Rule 334....

Sri K.H. Ranganath.—We want a statement today only. This is a very serious matter.

Mr. Deputy Speaker.—The Minister has stated that he will be making a statement after collecting the information.

(Interruptions)

ಶ್ರೀ ಕೆ.ಹೆಚ್. ರಂಗನಾಥ್.—ಈಗ ಮುಖ್ಯ ಮಂತ್ರಿಗಳು ಸದನಕ್ಕೆ ಬಂದಿರುವುದರಿಂದ ಅವರನ್ನು ನಾನು ಕೇಳಿಕೊಳ್ಳುತ್ತೇನೆ; ಪೋಲೀಸ್ ಕಮಿಷನರ್ ಇದ್ದಾರೆ, ಹೋಂ ಸೆಕ್ರೆಟರಿ ಇದ್ದಾರೆ, ಐ. ಜಿ. ಪಿ. ಇದ್ದಾರೆ ಅವರಿಂದ ಮಾಹಿತಿ ತಿಳಿಸಿಕೊಂಡು ಇವತ್ತೇ ಒಂದು ಸಣ್ಣ ಹೇಳಿಕೆಯನ್ನಾದರೂ ಮಾಡಬೇಕು ಎಂದು. ಲಾರೆನ್ಸ್ ಫರ್ನಾಂಡೀಸ್ ಅವರು ಹಿಂಸೆಗೊಳಗಾದ ಹುಡುಗನನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋದರೂ 10 ಗಂಟೆಯಿಂದ ಒಂದು ಗಂಟೆಯವರೆಗೆ ಅವನನ್ನು ಆದ್ಮಿಟ್ ಮಾಡಿಕೊಳ್ಳಲಿಲ್ಲವೆಂದು ಎಲ್ಲ ಪತ್ರಿಕೆಗಳಲ್ಲೂ ಬಂದಿದೆ. ಇದನ್ನು ಸುಳ್ಳು ಎಂದು ಹೇಳುವುದಕ್ಕಾಗುವುದಿಲ್ಲ. ಇದರ ಬಗ್ಗೆ ಒಂದು ಸಣ್ಣ ಹೇಳಿಕೆ ಮಾಡುವುದಕ್ಕೆ ನಾಳೆಯವರೆಗೆ ಏಕೆ ವೇಳೆ ತೆಗೆದುಕೊಳ್ಳಬೇಕು ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈಗ ಇದರಲ್ಲಿ ತಾವು ರೂಲಿಂಗ್ ಕೊಡುವ ಪ್ರಶ್ನೆ ಉದ್ಭವವಾಗುವುದಿಲ್ಲ.—

Mr. Deputy Speaker.—When the Hon. Member says he is not going to allow the proceedings let rule 334 be made clear once for all.

ಶ್ರೀ ಕೆ.ಹೆಚ್. ರಂಗನಾಥ್.—ಅವರು ಪ್ರಿನ್ಸಿಪಲ್ ಮೇಲೆ ನಿಂತು ನಾಳೆ ಸ್ಟೇಟ್‌ಮೆಂಟ್ ಮಾಡುತ್ತೇನೆ ಎಂದರೆ ನಾವು ಬಪ್ಪುವುದಕ್ಕಾಗುವುದಿಲ್ಲ ಎಂದು ಹೇಳಿದ್ದೇವೆ.

Sri A. Lakshmisagar.—The Hon. Member says, "We are going to hold up proceedings."

Sri K.H. Ranganath.—Still I say that.

A. Lakshmisagar.—I am on a point of order. He is a responsible member and he should behave in a responsible manner. He says, "We are going to hold up proceedings."

Sri K.H. Ranganath.—I continue to say that.

Sri M. Raghupathy.—I am on a point of order.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಕಾರ್ಯಕಲಾಪ ನಡೆಸುವುದಕ್ಕೆ ಅಡ್ಡಿ ಬರಬೇಕು ಎಂಬ ಅರ್ಥದಲ್ಲಿ ಅವರು ಹೇಳಿಲ್ಲ. ಸರ್ಕಾರದ ಕಾರ್ಯಕಲಾಪದ ಬಗ್ಗೆ ಹೇಳಿದ್ದು.

ಶ್ರೀ ಕೆ.ಎಚ್. ರಂಗನಾಥ್.—ನಾಳೆ ಹೇಳಿಕೆ ಕೊಡುತ್ತೇವೆ ಎಂದರೆ we are going to hold up the proceedings. I stick to that.

Sri A. Lakshmisagar.—He is repeating it again.

Sri M. Raghupathy.—I am on a point of order.

ಶ್ರೀ ಎಸ್. ಬಂಗಾರಪ್ಪ.—ಉಗುರು ಕೇಳುವುದು ಎಂದರೆ ಏನರ್ಥ ?

ಶ್ರೀ ಎಂ. ರಘುಪತಿ.—ಅಧ್ಯಕ್ಷರೇ, ನಾನು ಪಾಯಿಂಟ್ ಆಫ್ ಆರ್ಡರ್ ಹೇಳಿದ್ದೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅವರ ಹತ್ತಿರ ಪಾಯಿಂಟ್ ಇಲ್ಲ ಆರ್ಡರ್ ಎಲ್ಲಿದೆ ?

ಶ್ರೀ ಎಂ. ರಘುಪತಿ.—ನಿಮ್ಮ ಹಾಗೆ ನಾನು ಪಾಯಿಂಟ್ ಇಟ್ಟುಕೊಳ್ಳುವುದಕ್ಕಾಗುವುದಿಲ್ಲ. ಇಲ್ಲಿದ್ದಾಗ ಒಂದು ನ್ಯಾಯ, ಅಲ್ಲಿದ್ದಾಗ ಒಂದು ನ್ಯಾಯ

Sri Veerappa Moily.—Is it a point of order ?

ಮಾನ್ಯ ಸದಸ್ಯರೊಬ್ಬರು.—ದೇಶದಲ್ಲಿ ಚಿತ್ರಹಿಂಸೆ ಆಗುತ್ತಿರುವಾಗ ಇವರು ಪಾಯಿಂಟ್ ಆಫ್ ಆರ್ಡರ್ ಹೇಳುತ್ತಿದ್ದಾರೆ. ಅಲ್ಲಿ ಉಗುರು ಕೇಳುತ್ತಿದ್ದಾರೆ.

ಶ್ರೀ ಎಂ. ರಘುಪತಿ.—ಮಾನ್ಯ ರಂಗನಾಥ್ ಅವರು ಮಾತನಾಡುವಾಗ ಒಂದು ವಿಷಯವನ್ನು ಹೇಳಿದರು.

ಉಪಾಧ್ಯಕ್ಷರು.—ಆಯಿತಲ್ಲ. ನಾನೂ ಕೇಳಿದ್ದೇನೆ.

ಶ್ರೀ ಎಂ. ರಘುಪತಿ.—ಅವರು ಹಿರಿಯ ಸದಸ್ಯರಾಗಿ 334ರ ಪ್ರಕಾರ ಮಾಡಿ ಎಂದು ಹೇಳುವುದು ಸರಿಯಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾನು ಮಾತನಾಡುವಾಗ ಮಧ್ಯದಲ್ಲಿ ಇಂಟರಪ್ಷನ್ ಆಯಿತು.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ರಂಗನಾಥ್ ಅವರು ಇವತ್ತು ಸಾಯಂಕಾಲವೇ ಏತಕ್ಕೆ ಸ್ಟೇಟ್‌ಮೆಂಟ್ ಮಾಡಬಾರದು ಎಂದು ಕೇಳುತ್ತಿದ್ದಾರೆ, ಮಾನ್ಯ ಮಂತ್ರಿಗಳು ನಾಳೆ ಕೊಡುತ್ತೇವೆ ಎಂದು ಹೇಳುತ್ತಿದ್ದಾರೆ. ಪ್ರಶ್ನೆ ಬಹಳ ಗಾಢವಾಗಿದೆ ಎಂಬುದು ಎಲ್ಲರಿಗೂ ಗೊತ್ತಿದೆ. ಹಿಂದೆ ಈ ತರಹ ಘಟನೆಗಳು ಆದಾಗ ಹೇಳಿಕೆಯನ್ನು ಆ ದಿನವೇ ಕೊಟ್ಟಿದ್ದಾರೆ. ಶ್ರೀಮಾನ್ ದೇವರಾಜ ಅರಸ್ ಅವರು ಮುಖ್ಯಮಂತ್ರಿಗಳಾಗಿದ್ದಾಗ ಬೆಂಗಳೂರಿನ ವೈಯಾಲಿ ಕಾವಲ್ ಪೊಲೀಸ್ ಸ್ಟೇಷನ್‌ನಲ್ಲಿ ಇಂಥದೇ ಘಟನೆ ನಡೆದಾಗ ಸಂಜೆಯೊಳಗಡೆ ಸ್ಟೇಟ್‌ಮೆಂಟ್ ಕೊಟ್ಟಿದ್ದು ನನಗೆ ಜ್ಞಾಪಕವಿದೆ. ಪೊಲೀಸ್ ಸ್ಟೇಷನ್‌ನಲ್ಲಿ ಉಗುರು ಕಿತ್ತಿರುವ ಬಗ್ಗೆ ಪತ್ರಿಕೆಯಲ್ಲಿ ಬಂದಿದೆ. ಕಾರ್ಪೊರೇಟರ್ ಒಬ್ಬರು ಚಿಕಿತ್ಸೆಗೆ ಕರೆದುಕೊಂಡು ಹೋಗಿದ್ದಾರೆಂದು ಪೊಲೀಸರೇ ಕೂಡ ಬಂದಿದೆ. ಈಗಿನ ಪರಿಸ್ಥಿತಿಯಲ್ಲಿ ಪೊಲೀಸ್ ಸ್ಟೇಷನ್‌ನಲ್ಲಿ ಈ ರೀತಿ ನಡೆಯುತ್ತಿದೆ ಎಂದರೆ ಸರ್ಕಾರದ ಬಗ್ಗೆ ಕೆಟ್ಟ ಹೆಸರು ಬರುತ್ತದೆ. ಈ ಸರ್ಕಾರದ ಬಗ್ಗೆ ಜನಗಳು ಅಭಿಮಾನ ಇಟ್ಟುಕೊಂಡಿರುವಾಗ ಈ ತರಹ ಘಟನೆ ಆದರೆ ಸರ್ಕಾರಕ್ಕೂ ಕೆಟ್ಟ ಹೆಸರು ಬರುತ್ತದೆ, ಪೊಲೀಸರಿಗೂ ಬರುತ್ತದೆ. ಪೊಲೀಸರ ಬಗ್ಗೆ ಈಗಾಗಲೇ ಕೆಟ್ಟ ಹೆಸರು ಬಂದಿದ್ದು ಇನ್ನೂ ಈಗ ಜಾಸ್ತಿಯಾಗುತ್ತದೆ. ಇಂಥ ಘಟನೆಗಳು ಆಗಬಾರದು. ಮಾನ್ಯ ಮುಖ್ಯಮಂತ್ರಿಗಳು ಇವತ್ತೇ ಹೇಳಿಕೆ ಕೊಡಬೇಕು. ಪ್ರೆಸ್ಸಿಜ್ ಮೇಲೆ ನಿಲ್ಲುವುದು ಬೇಡ. ಈ ಸರ್ಕಾರದಲ್ಲಿ ಹೀಗಾಯಿತಲ್ಲ ಎಂದು ಜನರು ಕೇಳುತ್ತಾರೆ. ಆದ್ದರಿಂದ ದಯವಿಟ್ಟು ಮಾನ್ಯ ಮುಖ್ಯಮಂತ್ರಿಗಳು ಸಂಜೆಯೊಳಗೆ ಹೇಳಿಕೆ ಕೊಡಬೇಕು. ಎಲ್ಲ ಅಧಿಕಾರಿಗಳೂ ಇಲ್ಲೇ ಇದ್ದಾರೆ. ಇವರಿಂದ ಮಾಹಿತಿ ತರಿಸಿ ಇವತ್ತು ಹೇಳಿಕೆ ಕೊಡಬೇಕು.

ಶ್ರೀ ವಿ.ಎಸ್. ಆಚಾರ್.—ಪತ್ರಿಕೆಯಲ್ಲಿ ಈ ವಿಷಯ ಬಂದಿರುವುದಲ್ಲದೆ ಸಭೆಯಲ್ಲೂ ಗಮನ ಸೆಳೆದಿರುವಾಗ ಸರ್ಕಾರವೇ ಸ್ವತಃ ಮುಂದೆ ಬಂದು ಹೇಳಿಕೆ ಕೊಡಬೇಕಾಗಿತ್ತು. ಈಗಲಾದರೂ ತಕ್ಷಣ ಕೊಡುವುದು ಬಿಟ್ಟು ನಾಳೆ ಎಂದು ಹೇಳುವುದು ಭೂಷಣವಲ್ಲ. ಇವತ್ತು ಸಂಜೆಯೊಳಗೆ ಸ್ಟೇಟ್‌ಮೆಂಟ್ ಕೊಡಬೇಕು. ಇನ್ನೊಂದು ವಿಷಯ ಈ ಸಂದರ್ಭದಲ್ಲಿ ಹೇಳುತ್ತೇನೆ. ನಿಯಮ 68ರ ಪ್ರಕಾರ 11ನೇ ತಾರೀಖು ಬೆಲೆ ಏರಿಕೆಯಿಂದ ಜನ ಕಂಗಾಲಾಗಿದ್ದಾರೆಂದು ನೋಟೀಸ್ ಕೊಟ್ಟಿದ್ದೆ....

ಉಪಾಧ್ಯಕ್ಷರು.—ಈ ವಿಷಯ ಮುಗಿಯಲಿ, ಕುಳಿತುಕೊಳ್ಳಿ.

ಶ್ರೀ ಎನ್.ಜಿ. ನಾಯಕ್.—ನಾಳೆ ಎಂದರೆ ಮನೆ ಹಾಳಾಗುತ್ತದೆ. ಇವತ್ತೇ ಹೇಳಿಕೆ ಕೊಡ ಬೇಕೆಂದು ನನ್ನ ಅಭಿಲಾಷೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, 334ನೇ ಕಲಂ ಪ್ರಕಾರ ಎತ್ತತಕ್ಕ ವಿಷಯಕ್ಕೆ ಜರೂರಿಗಾಗಿ ಉತ್ತರ ಕೊಡಬೇಕಾಗುತ್ತದೆ. ಆದ್ದರಿಂದಲೇ 10 ಗಂಟೆಗಿಂತ ಮೊದಲು ಈ ವಿಚಾರ ಕೊಡಬೇಕೆಂದು ನಿಯಮವಿದೆ. ಏಕೆಂದರೆ ವಿಚಾರ ಬಹಳ ಗಹನವಾದುದಾಗಿದೆ. ಈ ವಿಚಾರ ಪತ್ರಿಕೆಯಲ್ಲಿ ಬಂದಿರುವುದಲ್ಲದೆ ಎಲ್ಲರ ಗಮನವನ್ನೂ ಸೆಳೆದಿದೆ. ಸದನದ ಸಂಪ್ರದಾಯವನ್ನು ಕೂಡ ನಾವು ಅನೇಕ ವರ್ಷಗಳಿಂದ ನೋಡಿದ್ದೇವೆ, ಮಾನ್ಯ ಮುಖ್ಯಮಂತ್ರಿಗಳಿಗೂ ಗೊತ್ತಿದೆ ಇಂಥ ಗಂಭೀರವಾದ ವಿಚಾರಗಳು ಪತ್ರಿಕೆಯಲ್ಲಿ ಪ್ರಕಟವಾದಾಗ ಸರ್ಕಾರವೇ ಮಾಹಿತಿ ತೆಗೆದುಕೊಂಡು ಹೇಳಿಕೆಯನ್ನು ಕೊಡಬೇಕು. ಈ ಬಗ್ಗೆ ರೆಸ್ಪಾನ್ಸ್ ಬೇಕಾಗುತ್ತದೆ. ಅನೇಕ ಸಮಯದಲ್ಲಿ ವಿಷಯವನ್ನು ಎತ್ತುವ ಕೂಡ ಸರ್ಕಾರ ಹೇಳಿಕೆ ಕೊಟ್ಟಿರುವ ನಿದರ್ಶನ ಇದೆ. ನಿಯಮ 334ರ ಉದ್ದೇಶ ಏನು ? ಸರ್ಕಾರವೇ ಇಂಥ ಪ್ರಮುಖವಾದ ವಿಷಯದಲ್ಲಿ ಕೂಡಲೇ ಹೇಳಿಕೆ ನೀಡಬೇಕಾಗಿತ್ತು. ಅಂಥದರಲ್ಲಿ ನಾಳೆ ಕೊಡುತ್ತೇವೆಂದರೆ ಅದು ಸರಿಹೋಗುವುದಿಲ್ಲ. ಉಗುರನ್ನು ಕ್ರೂರವಾದ ರೀತಿಯಿಂದ ಪೊಲೀಸರು ಕಿತ್ತು ಅನಾಹುತ ಮಾಡಿರುವಾಗ ಗಂಭೀರವಾದ ಪರಿಸ್ಥಿತಿ ಉಂಟಾಗುತ್ತದೆ ಎಂಬುದನ್ನು ಮಾನ್ಯ ಮುಖ್ಯಮಂತ್ರಿಗಳು ಒಪ್ಪಿಕೊಳ್ಳುತ್ತಾರೆಂದು ಭಾವಿಸಿದ್ದೇನೆ. ಇದು ಬೆಂಗಳೂರು ನಗರದಲ್ಲಿ ನಡೆದ ಘಟನೆ. ಈ ಬಗ್ಗೆ ಪ್ರೆಸ್ಸಿಜ್ ಬೇಡ. ವಿಚಾರ ಸದನಕ್ಕೂ ಗೊತ್ತಾಗಲಿ, ಜನರೂ ತಿಳಿದುಕೊಳ್ಳಲಿ. ನಾಳೆ ಎಂದರೆ ವಿಚಾರದ ಮಾರ್ಪಿಕೆ ಗಂಭೀರತೆ ಸಂಪೂರ್ಣವಾಗಿ ಹೋಗುತ್ತದೆ. ಪೊಲೀಸರು ಉಗುರುಕಿತ್ತು ಗಂಭೀರವಾದ ಪರಿಸ್ಥಿತಿ ಉಂಟಾಗಿರುವಾಗ ನಾಳೆ ನಾಡಿದು ನೋಡೋಣ ಎಂದು ಸಾರ್ವಜನಿಕರನ್ನು ಈ ವಿಚಾರದಿಂದ ಹೊರಗಿಡತಕ್ಕ ವಿಚಾರ ಖಂಡಿತ ನಡೆಯಬಾರದು. ಈಗಾಗಲೇ ಹೇಳಿಕೆ ಕೊಡಬೇಕಾಗಿತ್ತು. ಸಂಜೆಯೊಳಗಾದರೂ ಕೊಡುವ ಪ್ರಯತ್ನ ಮಾಡಬೇಕು. ಮಾನ್ಯ ರಂಗನಾಥ್ ಅವರು ಈ ವಿಚಾರ ಹಾಗೇ ಇಟ್ಟು ಮುಂದಿನ ಕಾರ್ಯಕಲಾಪ ನಡೆಸುವುದಕ್ಕೆ ಕಷ್ಟವಾಗುತ್ತದೆ ಎಂದು ಹೇಳಿದ್ದಾರೆ. ನಾನೂ ಕೂಡ ಅದೇ ಅಭಿಪ್ರಾಯವನ್ನು ಪಡುತ್ತೇನೆ. ಆದ್ದರಿಂದ ತಕ್ಷಣ ಸಂಜೆಯೊಳಗೆ ಸರ್ಕಾರದವರು ಹೇಳಿಕೆ ಕೊಡಬೇಕೆಂದು ಮಾನ್ಯ ಉಪಾಧ್ಯಕ್ಷರ ಮೂಲಕ ವಿನಂತಿ ಮಾಡಿಕೊಳ್ಳುತ್ತೇನೆ. ಇಂಥ ವಿಚಾರಗಳನ್ನು ಹಾಗೇ ಇಟ್ಟು ನಾಳೆ ಉತ್ತರ ಕೊಡುತ್ತೇವೆಂದರೆ ಅದು ಸಾಧುವಾದುದಿಲ್ಲ.

ಶ್ರೀ ಎನ್.ಜಿ. ನಾಯಕ್.—ಅಧ್ಯಕ್ಷರೇ

ಉಪಾಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ.

Sri N.G. Nayak.—As ordered by the Chair the words are not record.

(ಗೊಂದಲ)

ಉಪಾಧ್ಯಕ್ಷರು.—ಹೀಗೆಲ್ಲಾ ಮಾಡಿದರೆ ಹೊರಗೆ ಹಾಕಬೇಕಾಗುತ್ತದೆ.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಸದಸ್ಯರು ಆ ರೀತಿ ಅಧ್ಯಕ್ಷರಿಗೆ ಹೇಳುವುದು ಸರಿಯಲ್ಲ. ಅಧ್ಯಕ್ಷರಿಗೆ ಅವಮಾನ ಮಾಡಬಾರದು.

ಶ್ರೀ ಕೆ.ಎಚ್. ರಂಗನಾಥ್.—ಗೊತ್ತಿಲ್ಲದೇ ಹೇಳಿರಬಹುದು. ಅಪಾರ್ಥ ಮಾಡಿಕೊಳ್ಳಬಾರದು.

Mr. Deputy Speaker.—He must know his limit. This is not the first time. This is his habit. This is his behaviour. That will not go into the records.

Sri S.R. Bommai.—Yes. Yes. We have observed it.

Mr. Deputy Speaker.—That tendency should not be encouraged.

ಶ್ರೀ ಎನ್.ಜಿ. ನಾಯಕ್.—ಕರ್ನಾಟಕಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಮೊದಲನೇ ಪ್ರಜೆ. ಅವರು ಈಗ ಹೇಳಿಕೆ ಕೊಡದಿದ್ದರೆ ಅವರ ದಕ್ಷತೆಗೆ ಕುಂದು ಬರುತ್ತದೆ. ಆದ್ದರಿಂದ ಇವತ್ತೇ ಸ್ಟೇಟ್ ಮೆಂಟ್ ಮಾಡುವುದು ಒಳ್ಳೆಯದು. ನಾನು ತಪ್ಪು ಭಾವನೆಯಿಂದ ಏನಾದರೂ ಮಾತನಾಡಿದ್ದರೆ ಅದಕ್ಕೆ ವಿಷಾದಪಡುತ್ತೇನೆ.

ಉಪಾಧ್ಯಕ್ಷರು.—ಸದನದಲ್ಲಿ ಯಾವರೀತಿ ಮಾತನಾಡಬೇಕು ಎಂಬುದನ್ನು ನೀವು ಮೊದಲು ಕಲಿಯಿರಿ.

ಶ್ರೀ ಮೈಕೆಲ್ ಫರ್ನಾಂಡಿಸ್.—ಮಾನ್ಯ ಉಪಾಧ್ಯಕ್ಷರೇ, ನಮ್ಮ ಅಣ್ಣ ಲಾರೆನ್ಸ್ ಫರ್ನಾಂಡಿಸ್ ರವರು ಮತ್ತು ಇನ್ನೊಬ್ಬ ಕೌನ್ಸಿಲರು ಈ ವಿಚಾರವನ್ನು ನಮ್ಮ ಗಮನಕ್ಕೆ ತಂದರು. ಲಾರೆನ್ಸ್ ಫರ್ನಾಂಡಿಸ್ ರವರು ಆ ವ್ಯಕ್ತಿಯನ್ನು ಆಸ್ಪತ್ರೆಗೆ ತೆಗೆದುಕೊಂಡು ಹೋದಮೇಲೆ ಅಲ್ಲಿ ಯಾವರೀತಿ ಚಿಕಿತ್ಸೆ ಕೊಟ್ಟಿದ್ದಾರೆಂಬ ಬಗ್ಗೆ ಸರ್ಕಾರ ವಿವರ ಕೊಡುತ್ತದೆ. ಲಾರೆನ್ಸ್ ರವರು ಆಸ್ಪತ್ರೆಗೆ ತೆಗೆದುಕೊಂಡು ಹೋದಾಗ ವೈದ್ಯರು ಸೂಕ್ತ ಚಿಕಿತ್ಸೆ ಕೊಡದೇ ಇದ್ದುದು ಪೋಲೀಸಿನವರು ಅನಾಗರೀಕವಾಗಿ ವರ್ತಿಸಿದ ಪ್ರವೃತ್ತಿ ಇವುಗಳನ್ನು ರದ್ದಿಗೊಳಿಸಬೇಕು. ಲಾರೆನ್ಸ್ ಫರ್ನಾಂಡಿಸ್ ರವರನ್ನು ಹಿಂದೆ ಜೈಲಿಗೆ ಹಾಕಿದಾಗ, ಮೇ 1 ರಿಂದ 19ನೇ ತಾರೀಖಿನವರೆಗೆ, ಅವರ ಪತ್ನಿ ಇರಲಿಲ್ಲ; ಸುಮಾರು 19 ದಿವಸಗಳು ಅವರು ಒಳಗೆ ಇದ್ದರು. ಕೋರ್ಟು ಮೂಲಕ ಸರ್‌ಜಾರ್ಜ್ ವಾರಂಟು ಬಂತು; ಪೋಲೀಸಿನವರು ಕೊಟ್ಟ ಚಿತ್ರಹಿಂಸೆಯಿಂದ ಅವರು ನಡೆಯುವುದಕ್ಕೆ ಕೂಡ ಆಗುತ್ತಿರಲಿಲ್ಲ.

(ಗೊಂದಲ)

ಅವರನ್ನು ನೋಡುವುದಕ್ಕೆ ಮನೆಯವರನ್ನು ಬಿಡುತ್ತಿರಲಿಲ್ಲ. ಇಲ್ಲಿ ಈ ಹುಡುಗನಿಗೆ ಕೋರ್ಟ್ ನಿಂದ ಆಸ್ತಿ ಬಂದಕೂಡಲೇ ಬಿಟ್ಟಿದ್ದಾರೆ. ಚಿಕಿತ್ಸೆ ಕೊಡುವಂಥ ಏರ್ಪಾಡು ಮಾಡಿದ್ದಾರೆ. ಇಲ್ಲಿ ಮುಖ್ಯವಾದ ವಿಷಯವೆಂದರೆ, ಪೋಲೀಸಿನವರಾಗಲೀ, ಸರ್ಕಾರೀ ಆಸ್ಪತ್ರೆಯ ಸಿಬ್ಬಂದಿಯಾಗಲೀ ಯಾವರೀತಿ ನಡೆದುಕೊಳ್ಳಬೇಕೆಂಬುದು ಮುಖ್ಯ. ಕೆಲವರಿಗೆ ಇಂಥ ತೊಂದರೆಗಳು ಆದಾಗ ಕಳಕಳಿ ತೋರಿಸುವುದು; ಮತ್ತೆ ಕೆಲವರಿಗೆ ತೋರಿಸದೆ ಇರುವುದು ನ್ಯಾಯವಾದುದಲ್ಲ. ನಮ್ಮ ಅಣ್ಣನವರಿಗೆ ತೊಂದರೆ ಕೊಟ್ಟ ಕಾಲದಲ್ಲಿ ಆ ಕಡೆ ಸೈಹಿತರೆಲ್ಲಾ ಸರ್ಕಾರದಲ್ಲಿದ್ದವರು? ನಾವು ದೂರು ಕೊಟ್ಟಂತೆ ವ್ಯಕ್ತಿಗಳ ಮೇಲೆ ಕ್ರಮ ತೆಗೆದುಕೊಳ್ಳುವ ಬದಲು ಪ್ರಮೋಷನ್ ಕೊಟ್ಟರು. ಇಂಥ ಒಂದು ಪ್ರವೃತ್ತಿ ಬರಲಿಕ್ಕೆ ಕಾರಣವೇನು? ಇವತ್ತಿನವರೆಗೂ ಅದರ ಬಗ್ಗೆ ಹೇಳಿಕೆ ಸಭೆಯ ಮುಂದೆ ಬರಲಿಲ್ಲ. ಇಂಥ ವಿಷಯಗಳಲ್ಲಿ ಪ್ರತಿಯೊಬ್ಬರೂ ಸಂಬಂಧಪಟ್ಟ ಅಧಿಕಾರಿಗಳಿಗೆ ಮನೋ ವೃತ್ತಿಯನ್ನು ಖಂಡಿಸಲೇಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ಈ ಒಂದು ವಿಷಯವನ್ನು, ನಿಯಮ 334ರ ಪ್ರಕಾರ ಎತ್ತಿದ್ದಾರೆ. ಬೇರೆ ಯಾವುದಾದರೂ ನಿಯಮದ ಪ್ರಕಾರ ಆಗ್ರಹ ಮಾಡಿದ್ದರೆ ಅದಕ್ಕೆ ಸ್ವಲ್ಪ ಮಟ್ಟಿಗೆ ಸಮರ್ಥನೆ ಕಾಯಿದೆ ಪ್ರಕಾರ ಸಿಗುತ್ತಿತ್ತು. 334ನೇ ನಿಯಮದ ಪ್ರಕಾರ ವಿಷಯವನ್ನು ಪ್ರಸಾರ ಮಾಡಬಹುದು; ಪೂರ್ವ ಅನುಮತಿಯನ್ನು ಪಡೆದುಕೊಂಡು ಮಾಡಬೇಕು. ಇದರಲ್ಲಿ ಈಗಲೇ ಸರ್ಕಾರ ಉತ್ತರ ಕೊಡಬೇಕು; ಇವತ್ತೇ ಕೊಡಬೇಕು, ಅಷ್ಟೇಕೆ ಉತ್ತರ ಕೊಡಲೇಬೇಕೆಂದು ಇದರಲ್ಲಿ ಇಲ್ಲ. ಮಹತ್ವದ ವಿಚಾರ ಬಂದಾಗ, ತಾಂತ್ರಿಕವಾದ ಕಾರಣದಿಂದ ಅದನ್ನು ತಳ್ಳಿಹಾಕತಕ್ಕಂಥ ಪ್ರಯತ್ನವನ್ನು ನಾವು ಮಾಡುವುದಿಲ್ಲ. ಮಾನ್ಯ ಲಕ್ಷ್ಮೀನಾಗರವರು ಕೂಡ ಇದರ ಬಗ್ಗೆ ವಿವರಣೆಯನ್ನಾಗಲೀ, ಹೇಳಿಕೆಯನ್ನಾಗಲೀ ಕೊಡುವುದಿಲ್ಲವೆಂದು ಹೇಳಿಲ್ಲ. ನಾಳೆ ಈ ವಿಚಾರದಲ್ಲಿ ಹೇಳಿಕೆ ಕೊಡುತ್ತೇವೆ; ಈ ವಿಷಯ ಸರ್ಕಾರದ ಗಮನಕ್ಕೂ ಬಂದಿದೆ. ಇದರ ಬಗ್ಗೆ ತನಿಖೆ ನಡೆಯುತ್ತಿದೆ. ಆಸ್ಪತ್ರೆಗೆ ಹೋದಮೇಲೆ ಅಲ್ಲಿ ಯಾವರೀತಿ ಚಿಕಿತ್ಸೆ ಕೊಟ್ಟಿದ್ದಾರೆ ಎನ್ನುವ ಬಗ್ಗೆ ಕೂಡ ತನಿಖೆ ಮಾಡಿಸುತ್ತಿದ್ದೇವೆ, ಅರ್ಥಂಬರ್ಧ ಹೇಳಿಕೆ ಕೊಡಬಾರದೆನ್ನುವ ದೃಷ್ಟಿಯಿಂದ, ನಾಳೆ ಬೆಳಿಗ್ಗೆ ಹೇಳಿಕೆ ಕೊಡುತ್ತೇವೆಂದು ಹೇಳಿದ್ದೇವೆ. ಇದರಿಂದ ಕೆಲವು ಗಂಟೆಗಳ ವ್ಯತ್ಯಾಸ ಆಗಬಹುದು; ಈಗಾಗಲೇ ಕ್ರಮ ತೆಗೆದುಕೊಂಡಿದ್ದೇವೆ; ಯಾರ ಬಗ್ಗೆ ತೆಗೆದುಕೊಂಡಿದ್ದೇವೆ, ಎಲ್ಲ ವಿವರಗಳನ್ನು ಹೇಳಬೇಕಾಗುತ್ತದೆ. ಅರ್ಧಾಂಧರ್

ಹೇಳಿಕೊಟ್ಟರೆ ಸ್ವಾಭಾವಿಕವಾಗಿ ಅಲ್ಲಿ ಹೋದಂಥ ಸದಸ್ಯರಿಗೆ ಸಮಾಧಾನವಾಗಿದ್ದರೆ ಹೇಗೆ ? ಹೇಳಿಕೆಯಲ್ಲಿ ಪೂಲ್ ವಿವರಗಳು ಇಲ್ಲ ಎನ್ನುವ ವಾದ ಕೂಡ ಬರುತ್ತೆ. ಇವತ್ತು ಸಂಪೂರ್ಣವಾದ ಮಾಹಿತಿ ಸಿಕ್ಕಿದರೆ ಕೊಡಲಿಕ್ಕೆ ಅಪೇಕ್ಷೆ ಇಲ್ಲ. ಆದರೆ, ನಾಳೆ ಖಂಡಿತವಾಗಿ ಕೊಡುತ್ತೇವೆಂದು ಹೇಳಿದ್ದೇವೆ. ಲಾರೆನ್ಸ್ ಅವರ ವಿಚಾರವನ್ನು ಮೈಕೇಲ್ ಫರ್ನಾಂಡೀಸ್‌ರವರು ಎತ್ತಿದ್ದಕ್ಕೆ ಇಷ್ಟೊಂದು ಏತಕೆ ಉದ್ದೇಶಗೊಳ್ಳುತ್ತೀರಿ.

ಶ್ರೀ ಕೆ.ಹೆಚ್. ರಂಗನಾಥ್.—ನಾವು ಇಲ್ಲಿ ಯಾವ ಫೋಲೀಸರ ಬಗ್ಗೆಯೂ ಕೂಡ ವಕಾಲತ್ತು ವಹಿಸುವುದಕ್ಕೆ ಬಂದಿಲ್ಲ. ಆಗ ನಾನು ಮಂತ್ರಿಯಾಗಿದ್ದೆ; ತುರ್ತುಪರಿಸ್ಥಿತಿಯಲ್ಲಿ ನಮಗೆ ಗೊತ್ತಿಲ್ಲದೇ ಇರತಕ್ಕ ವಿಷಯಗಳು ನಡೆದವು. ವಿಷಯ ಪತ್ರಿಕೆಯಲ್ಲಿ ಬಂದಮೇಲೆ ವಿಷಾದ ಪಟ್ಟವರಲ್ಲಿ ನಾನು ಒಬ್ಬ. ನಾನು ಈ ವಿಷಯವನ್ನು ಹೇಳುವಾಗ ಮೊದಲೇ ಹೇಳಿದ್ದೇನೆ, ನಾನು ಪತ್ರಿಕೆಯಲ್ಲಿ ಓದಿದಮೇಲೆ ವಿಷಯ ಬಹಳ ತೀವ್ರವಾಗಿದೆಯೆಂಬುದನ್ನು ತಿಳಿದುಕೊಂಡು ಇಲ್ಲಿ ಪ್ರಸ್ತಾಪ ಮಾಡಿದ್ದೇನೆ. ವಿಷಯ ಗಂಭೀರವಾಗಿರುವುದರಿಂದ ಇವತ್ತೇ ಸಂಜೆಯೊಳಗೆ ಹೇಳಿಕೆ ಕೊಟ್ಟರೆ ಒಳ್ಳೆಯದೆಂದು ಹೇಳಿದ್ದಕ್ಕೆ ಇಲ್ಲ ನಾಳೆ ಕೊಡುತ್ತೇವೆಂದು ಮಂತ್ರಿಯವರು ಹೇಳಿದರು. ಕಮೀಷನರವರು ಇಲ್ಲೇ ಇದ್ದಾರೆ; ಡಿ.ಸಿ.ಪಿ. ಯವರು ಇಲ್ಲೇ ಇದ್ದಾರೆ; ಗೃಹಖಾತೆ ಕಾರ್ಯದರ್ಶಿಯವರು ಇದ್ದಾರೆ. ಸರ್ಕಾರವೇ ಮುಂದೆ ಬಂದು ಹೇಳಿಕೊಟ್ಟಿದ್ದರೆ ಚನ್ನಾಗಿತ್ತು. ಆಪಾದನೆ ಮಾಡಬೇಕೆಂಬ ದೃಷ್ಟಿಯಿಂದ ನಾನು ಹೇಳಲಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—1975ನೇ ಇಸವಿಯಲ್ಲಿ ಬೆಂಗಳೂರು ಸೆಂಟ್ರಲ್ ಜೈಲಿಗೆ ತೆಗೆದು ಕೊಂಡು ಬಂದಾಗ ಅವರು

ಶ್ರೀ ಎಸ್. ಬಂಗಾರಪ್ಪ.—ಲಾರೆನ್ಸ್ ಬಗ್ಗೆ ನಮಗೂ ಸಹಾನುಭೂತಿ ಇತ್ತು ಇವತ್ತು ಆ ವಿಚಾರ ಪ್ರಸ್ತಾಪ ಮಾಡುತ್ತಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಮೈಕೇಲ್‌ರವರು ವಿಷಯ ಹೇಳಿದಾಗ ಪ್ರತಿಕ್ರಿಯೆ ಬಂತು ಅದಕ್ಕೆ ಹೇಳಬೇಕಾಗಿದೆ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಅವರನ್ನು ಜೈಲಿನಿಂದ ಕರೆದುಕೊಂಡು ಬಂದಾಗ....

ಶ್ರೀ ಎಸ್. ಬಂಗಾರಪ್ಪ.—ಈ ವಿಚಾರವನ್ನು ಉಪಯೋಗ ಮಾಡಿ ರಾಜಕೀಯ ಮಾಡುವುದು ಬೇಡ.

(ಗೊಂದಲ)

ಶ್ರೀ ಎನ್.ಜಿ. ನಾಯಕ್.—ನಾವು ಹೇಳೋದನ್ನು ಕೇಳಿ....

(ಗೊಂದಲ)

ಶ್ರೀ ಬಿ. ರಾಜಯ್ಯ.—ತಮ್ಮ ಅನುಮತಿಯನ್ನು ತೆಗೆದುಕೊಂಡು ಮಾತನಾಡಬೇಕಾ ?

ಶ್ರೀ ಎನ್. ಚಿಕ್ಕೇಗೌಡ.—ಆಗ ತಾವು ರಾಜ್ಯ ಸಭಾ ಸದಸ್ಯರಾಗಿದ್ದರಲ್ಲ ಏನು ಮಾಡಿದಿರಿ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮೈಕೇಲ್ ಅವರು ಅವರ ಅಣ್ಣನ ವಿಚಾರ ಹೇಳಿದರು. ಈ ಸಂದರ್ಭದಲ್ಲಿ ಆ ವಿಷಯದ ಬಗ್ಗೆ ಮಾತನಾಡುವುದು ಉಚಿತವಲ್ಲವೆಂದು ಹೇಳಿದೆ; ಆದರೂ ಅವರು ಮಾತನಾಡಿದ್ದಕ್ಕೆ ಅಡ್ಡಿ ಬರಲಿಲ್ಲ. ಅದನ್ನೇ ರಾಜಕೀಯವಾಗಿ ಉಪಯೋಗ ಮಾಡಿಕೊಂಡು ನಡೆದಿರತಕ್ಕಂಥ ದುರ್ಭರ ಕೃತ್ಯವನ್ನು ಪ್ರತಿಪಾದನೆ ಮಾಡುವುದಾದರೆ ಮಾಡಿ. ನಾವು ಕೂಡ ಯಾವರೀತಿಯ ಪ್ರತಿಕ್ರಿಯೆ ತೋರಿಸಬೇಕೋ ತೋರಿಸುತ್ತೇವೆ.

ಶ್ರೀ ರಾಮಕೃಷ್ಣ ಹೆಗಡೆ.—ಅಂಥ ಪ್ರತಿಕ್ರಿಯೆ ನಾವು ಎದುರಿಸುತ್ತೇವೆ ಆದರೆ ಬಗ್ಗೆ ಹೆದರಿಸಬೇಕಾಗಿಲ್ಲ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ....

ಉಪಾಧ್ಯಕ್ಷರು.—ನಾನು ಈಗ ನಿಂತಿದ್ದೇನೆ. ದಯಮಾಡಿ ಎರಡೂ ಕಡೆಯ ಸದಸ್ಯರು ಕುಳಿತು ಕೊಳ್ಳಬೇಕು. ಮಾನ್ಯ ಸದಸ್ಯರು ಈ ಸದನದ ಸಭೆಯನ್ನು ನಡೆಸಲಿಕ್ಕೆ ಅವಕಾಶ ಮಾಡಬೇಕು. ಮಾನ್ಯ ಮುಖ್ಯ ಮಂತ್ರಿಗಳು ಈಗ ಹೇಳಿಕೆಯ ಬಗ್ಗೆ ಹೇಳುತ್ತಿದ್ದಾರೆ. ಅವರು ಹೇಳುವುದು ತಾವೆಲ್ಲಾ ಕೇಳಿ ಬೇಕು. ಅದನ್ನು ಬಿಟ್ಟು ಪದಪದ ಈ ಕಡೆಯವರು ಇಲ್ಲಿ ಎದ್ದು ನಿಲ್ಲುವುದು, ಆ ಕಡೆಯವರು ಅಲ್ಲಿ ಎದ್ದು ನಿಲ್ಲುವುದು ಮಾಡಿದರೆ ನನಗೆ ಕಷ್ಟವಾಗುತ್ತದೆ. ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿಕೆ ಹೇಳಲಿಕ್ಕೆ ಅವಕಾಶ ಮಾಡಿಕೊಡಿ. ಅನಂತರ ನಿಮ್ಮ ಇಂಗಿತ ಹೇಳಲಿಕ್ಕೆ ನಾನು ನಿಮಗೆ ಅವಕಾಶ ಮಾಡಿ ಕೊಡುತ್ತೇನೆ ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಇಲ್ಲಿ ರಾಜಕೀಯ ಮಾಡಲಿಕ್ಕೆ ಬಿಡುವುದಿಲ್ಲ.

(ಗೊಂದಲ)

ಉಪಾಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ ನಾನು ಎದ್ದು ನಿಂತಿದ್ದೇನೆ. ದಯಮಾಡಿ ಕುಳಿತು ಕೊಳ್ಳಬೇಕು.

(ಗೊಂದಲ)

ಶ್ರೀ ಎಂ. ರಘುಪತಿ.—5 ವರ್ಷ ನಿಮ್ಮಿಂದ ಏನೂ ಮಾಡಲಿಕ್ಕೆ ಆಗುವುದಿಲ್ಲ.

(ಗೊಂದಲ)

ಉಪಾಧ್ಯಕ್ಷರು.—ಆರ್ಡರ್, ಆರ್ಡರ್,

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೆ, ಇವರು ರಾಜಕೀಯದ ಉತ್ತರ ಕೊಡುವುದು ಇದ್ದರೆ, ನಮಗೆ ರಾಜಕೀಯ ಉತ್ತರ ಬೇಡ. ಮಾನ್ಯ ಮುಖ್ಯ ಮಂತ್ರಿಗಳು ಸರಿಯಾದ ಉತ್ತರ ಕೊಡುವುದು ಇದ್ದರೆ ನಾವು ಇರುತ್ತೇವೆ. ಇಲ್ಲದಿದ್ದರೆ ನಾವು ಈ ಸದನದಲ್ಲಿ ಇರುವುದಿಲ್ಲ.

(ಗೊಂದಲ)

ಶ್ರೀ ಎಸ್.ಆರ್. ಬೊಮ್ಮಾಯಿ.—ಹೋಗಿ, ಹೋಗಿ..... ಜನ ಉತ್ತರ ಕೊಡುತ್ತಾರೆ.

(ಗೊಂದಲ)

ಉಪಾಧ್ಯಕ್ಷರು.—ಎಲ್ಲರೂ ದಯಮಾಡಿ ಕುಳಿತುಕೊಳ್ಳಬೇಕು. ತಾವು ನನಗೆ ಗೌರವ ಕೊಡಬೇಡಿ, ಈ ಸ್ಥಾನಕ್ಕಾದರೂ ಗೌರವ ಕೊಡಿ. ತಾವೆಲ್ಲರೂ ಈ ರೀತಿ ಎದ್ದು ನಿಂತರೆ ಹೇಗೆ?

(ಗೊಂದಲ)

ಶ್ರೀ ಮಹದೇವ್.—ಅಧ್ಯಕ್ಷರೆ, ನಮ್ಮ ಮೇಲೆ ಇವತ್ತು ಬಹಳ ಜೋರು ಮಾಡುತ್ತಿದ್ದಾರೆ.

ಉಪಾಧ್ಯಕ್ಷರು.—ನಾನು ವಿಷಯದ ಘನತೆನೋಡಿ ಮಾನ್ಯ ಬಂಗಾರಪ್ಪ ನವರಿಗೆ ಆ ವಿಷಯ ಪ್ರಸ್ತಾಪ ಮಾಡಲಿಕ್ಕೆ ಅವಕಾಶ ಮಾಡಿಕೊಟ್ಟೆ....

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೆ, ಮಾನ್ಯ ಬೊಮ್ಮಾಯಿಯವರು ಹೋಗಿ ಎಂದು ಹೇಳುತ್ತಿದ್ದಾರೆ.

(ಗೊಂದಲ)

ಶ್ರೀ ಎಸ್. ಆರ್. ಬೊಮ್ಮಾಯಿ.—ನೀವು ಹೋಗುತ್ತೇವೆಂದು ಹೇಳಿದ್ದಕ್ಕೆ ನಾನು ಹೇಳಿದ್ದೇನೆ.

(ಗೊಂದಲ)

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಮಂತ್ರಿಗಳು ಶಾಂತಿಯಿಂದ ಇರಬೇಕು ಜನ ನೋಡುತ್ತಾರೆ.

(ಗೊಂದಲ)

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕಾರ್ಪೊರೇಷನ್ ಚುನಾವಣೆಯಲ್ಲಿ ನೋಡಿದ್ದಾರೆ.

(ಗೊಂದಲ)

ಶ್ರೀ ಎಂ. ರಘುಪತಿ.—ಹಿಂದೆ ಮುನಿಸಿಪಲ್ ಎಲೆಕ್ಷನ್ ನಡೆಸಲಿಕ್ಕೆ ಧೈರ್ಯ ಇರಲಿಲ್ಲ. ಈಗ ಜನ ಉತ್ತರ ಕೊಟ್ಟಿದ್ದಾರೆ.

(ಗೊಂದಲ)

ಉಪಾಧ್ಯಕ್ಷರು.—ಮಾನ್ಯ ರಂಗನಾಥ್ ಅವರು ಮಂತ್ರಿಗಳು ಶಾಂತಿಯಿಂದ ಇರಬೇಕೆಂದು ತಿಳಿಸಿದರು ವಯಸ್ಸು ಅದಮೇಲೆ ಕೆಲವರಲ್ಲಿ ಬ್ಲಡ್ ಪ್ರೆಶರ್ ಇರುತ್ತದೆ. ಏನೂ ಮಾಡಲಿಕ್ಕೆ ಆಗುವುದಿಲ್ಲ. ಅದಕ್ಕೆ ಎಕ್ಸ್ ಪಾಷನ್, ಈ ಪ್ರಸ್ತಾಪವನ್ನು ಪುನಃ ಈ ಸದನದಲ್ಲಿ ತೆಗೆದು ಕೊಳ್ಳಲಿಕ್ಕೆ ಹೋಗಬಾರದು. ಮಾನ್ಯ ಮಂತ್ರಿಗಳು ಹೇಳಿಕೆ ಕೊಡುವಾಗ ಈ ಕಡೆ, ಆ ಕಡೆ, ಯಾರೂ ಮಧ್ಯೆ ಇಂಟರಪಾಷನ್ ಮಾಡಬಾರದು. ಒಬ್ಬ ಸದಸ್ಯರು ಮಾತನಾಡುತ್ತಿರಬೇಕಾದರೆ ಬೇರೊಬ್ಬ ಸದಸ್ಯರು ಮಧ್ಯೆ ಇಂಟರಪಾಷನ್ ಮಾಡಬಾರದು. ಏನಾದರೂ ಹೇಳುವಂತಾದು ಇದ್ದರೆ ಅವರ ಅನಿಸಿಕೆಗಳನ್ನು ಅನಂತರ ಹೇಳಬೇಕು:

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೆ, ಈ ಒಂದು ಘಟನೆ ಬೆಂಗಳೂರಿನಲ್ಲಿ ನಡೆದಿದೆ. ಇದರಲ್ಲಿ ಏನಾದರೂ ಪ್ರಚೋದನೆಗೊಳಿಸತಕ್ಕಂಥ ಉದ್ದೇಶ ಯಾರಿಗೂ ಇಲ್ಲ. ಈ ವಿಷಯ ಪ್ರಸ್ತಾಪ ಮಾಡಿದಾಗ ರಂಗನಾಥ್ ಅವರು ಹೇಳಿದ್ದಾರೆ. ಸನ್ಮಾನ್ಯ ಮುಖ್ಯಮಂತ್ರಿಗಳು ಇರಲಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಪ್ರಾರಂಭ ಮಾಡುವಾಗ ಚೆನ್ನಾಗಿ ಪ್ರಾರಂಭ ಮಾಡಿದರು. ಇದರ ಬಗ್ಗೆ ಇವತ್ತು ಸಂಜೆಯೊಳಗೆ ಸಾಧ್ಯವಾಗದೇ ಇದ್ದರೆ, ಬೆಳಿಗ್ಗೆ ಹೇಳಿಕೆ ಕೊಡುತ್ತೇವೆಂದು ಹೇಳಿದರು. ವಿಷಯ ಇರುವುದು ಇಷ್ಟೆ. ಇದಕ್ಕೆ ನಾವು, ಅವರು ರಾಜಕೀಯ ಭಾಷಣ ಮಾಡಬೇಕಾಗಿಲ್ಲ. ವಿಷಯದ ಮಟ್ಟಿಗೆ ಆಗ ಪೋಲೀಸರ ಮಾಡಿರಲಿ, ಈಗ ಪೋಲೀಸರ ಮಾಡಿರಲಿ, ಎಲ್ಲಿ ಸಕೆಟ್ಟು ಮಾಡುತ್ತಾರೆ ಅದನ್ನು ಖಂಡನೆ ಮಾಡುತ್ತೇವೆ. ಅಂಥಾದಕ್ಕೆ ಪ್ರೋತ್ಸಾಹ ಮಾಡತಕ್ಕ ಮನಸ್ಸು ಇಲ್ಲ. ಅಧ್ಯಕ್ಷರೆ, ಅಧಿಕಾರಿಗಳು ಇಲ್ಲೇ ಇರುವುದರಿಂದ ಇವತ್ತು ಸಂಜೆ ಉತ್ತರ ಕೊಡಬಹುದು. ಪೋಲೀಸ್ ಇಲಾಖೆಯಲ್ಲಿ ನಡೆಯತಕ್ಕದ್ದನ್ನು ಹತ್ತಿಕ್ಕುವಲ್ಲಿ, ತಮ್ಮದೇ ಆದಂಥ ಒಂದು ಕೊಡುಗೆ ಮಾಡಿದಂತಾಗುತ್ತದೆ. ಈ ವಿಷಯ ಇವತ್ತು ಇಷ್ಟು ಉಲ್ಲೇಖಕ್ಕೆ ಹೋಗತಕ್ಕ ಪರಿಸ್ಥಿತಿ ಆಗಬಾರದಾಗಿತ್ತು. ಇದು ನಡೆಯಬಾರದಾಗಿತ್ತು ಅದಕ್ಕೆ ಪ್ರಚೋದನೆಯಾರೇ ಕೊಡುವುದು ಇದ್ದರೆ ಅದು ನಡೆಯಬಾರದು. ಇವತ್ತು

ಸಂಜೆಯೊಳಗೆ ವಿಷಯ ತರಿಸಿಕೊಡಲಿ. ಇನ್ನೂ ಹೇಳುವಂತಾದ್ದು ಉಳಿದರೆ, ನಾಳೆ ಹೇಳಲಿ ಅದಕ್ಕೆ ಆಕ್ಷೇಪಣೆ ಮಾಡುವುದಿಲ್ಲ.

ಉಪಾಧ್ಯಕ್ಷರು.—ಈ ವಿಷಯದ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಆಗಲೇ ಹೇಳಿದ್ದಾರೆ. ಸಾಧ್ಯವಾದರೆ ಇವೊತ್ತು ಸಂಜೆ ಈ ಸಭೆ ಮುಗಿಯುವುದರೊಳಗೆ ಹೇಳುತ್ತಾರೆ. ಸಾಧ್ಯವಾಗದೇ ಇದ್ದರೆ ನಾಳೆ ಕೊಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇವೊತ್ತೇ ಕೊಡಲಿ.

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ರಾಜಕೀಯ ಮಾಡತಕ್ಕ ಉದ್ದೇಶ ಇದ್ದಿದ್ದರೆ, ನಾನು ಬೇರೆ ರೀತಿ ಉತ್ತರ ಕೊಡುತ್ತಿದ್ದೆ. ನಾನು ಆಗಲೇ ಹೇಳಿದ್ದೇನೆ, ಇದರ ಗಂಭೀರತೆ ನನಗೆ ಗೊತ್ತಿದೆ ಅದರ ಬಗ್ಗೆ ಈಗಾಗಲೇ ತನಿಖೆ ಮಾಡುತ್ತಿದ್ದಾರೆ. ಇವೊತ್ತು ಸಾಯಂಕಾಲ ಆದರೆ ಕೊಡುತ್ತೇನೆ ಇಲ್ಲದಿದ್ದರೆ ನಾಳೆ ಮಾಡುತ್ತೇನೆ ಎಂದು ಹೇಳಿದೆ, ಇದರಲ್ಲಿ ರಾಜಕೀಯ ಇದೆಯೇ ?

(ಗೊಂದಲ)

ಇವೊತ್ತು ಇಲ್ಲಿ ಇಷ್ಟೊಂದು ಕನಿಕರ, ಕಣ್ಣೀರು ಎಲ್ಲಾ ಬರುತ್ತಿದೆಯಲ್ಲ, ಶ್ರೀಮಾನ್ ಲಾರೆನ್ಸ್ ಅವರ ಗತಿ ಹೇಗೆ ಇತ್ತು ಅಂದರೆ....

Sri S. Bangarappa.—Again he is doing Politics. I take objection for this. It is not possible to allow these kinds of things.

Mr. Deputy Speaker.—I should interfere. I must use my own discretion.

ಮಾನ್ಯ ಮುಖ್ಯಮಂತ್ರಿಗಳು ಸಾಧ್ಯವಾದರೆ, ಮಾಹಿತಿ ದೊರಕಿದರೆ ಇವೊತ್ತೇ ಕೊಡುತ್ತೇವೆಂದು ಹೇಳಿದ್ದಾರೆ. ವಿಷಯ ದೊರಕದೆ ಇದ್ದರೆ ನಾಳೆ ಕೊಡುತ್ತಾರೆ. We shall proceed.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅಧ್ಯಕ್ಷರೆ, ಒಂದು ಪ್ರಮುಖವಾದ ವಿಚಾರವನ್ನು ಹೇಳಬೇಕಾಗಿದೆ. ಸನ್ಮಾನ್ಯ ಬಿ.ಕೆ. ಪುಟ್ಟರಾಮಯ್ಯ ಎಂಬುವವರು ಎಕ್ಸ್‌ಲೀಡರ್ ಆಫ್ ದಿ ಅಪೊಸಿಷನ್. ಮಾನ್ಯ ಆರೋಗ್ಯ ಮಂತ್ರಿಗಳ ಗಮನಕ್ಕೆ ಈ ವಿಚಾರವನ್ನು ತರಬೇಕಾಗಿದೆ.

ವಿಷಯ ಏನೆಂದರೆ, ಮಾನ್ಯ ಸಚಿವರಾದ ಸಿಂಧ್ಯಾರವರೂ ಕೂಡ ಬೊರಿಂಗ್ ಆಸ್ಪತ್ರೆಗೆ ಫೋನ್ ಮಾಡಿ ಶ್ರೀ ಪುಟ್ಟರಾಮಯ್ಯನವರನ್ನು ಅಡ್ಮಿಟ್ ಮಾಡಿಕೊಳ್ಳಿ ಎಂದು ಹೇಳಿದರು. ಏಕೆಂದರೆ ಶ್ರೀ ಪುಟ್ಟರಾಮಯ್ಯನವರು ಸಂಜೆಹೋಗಿ ಬೆಳಗಿನವರೆಗೂ, ಡ್ರಿಫ್ಟ್‌ನಲ್ಲಿದ್ದು ಬೆಳಗ್ಗೆ ಅವರು ಮನೆಗೆ ಹೊರಟು ಬರಬೇಕು. ಅವರು ಸಾಯುವ ಸ್ಥಿತಿಯಲ್ಲಿದ್ದಾರೆ. ಕಳೆದ 1 ತಿಂಗಳಿಂದ ಬೊರಿಂಗ್ ಆಸ್ಪತ್ರೆಯಲ್ಲಿ ಅಡ್ಮಿಷನ್‌ಗಾಗಿ ಕಾಯುತ್ತಿದ್ದಾರೆ. ಅವರ ಹೆಸರು ಬಿ. ಕೆ. ಪುಟ್ಟರಾಮಯ್ಯ ಎಂದು. ಅವರು ಮಾಜಿ ವಿರೋಧ ಪಕ್ಷದ ನಾಯಕರು. ಮಾನ್ಯ ಆರೋಗ್ಯ ಸಚಿವರೂ ಕೂಡ ಆ ಆಸ್ಪತ್ರೆಯ ಸೂಪರಿಂಟೆಂಡೆಂಟ್‌ರವರಿಗೆ ಫೋನ್‌ಮಾಡಿ ಹೇಳಿದ್ದಾರೆ. ರಿಟೈರ್ಡ್ ಮೆಡಿಕಲ್ ಆಫೀಸರ್ ಒಬ್ಬರು 5 ದಿವಸಕಾಲ ಆ ವಾರ್ಡ್‌ನ್ನು ಬೀಗ ಹಾಕಿಕೊಂಡು ಹೋಗಿದ್ದಾರೆ. ಆದರೆ ಇವರಿಗೆ ಅದನ್ನು ಕೊಟ್ಟಿಲ್ಲ. ಅವರು ರಾತ್ರಿ ಹೋಗಿ ಡ್ರಿಫ್ಟ್ ತೆಗೆದುಕೊಂಡು ಬೆಳಗ್ಗೆ ಬರುತ್ತಾರೆ. ಇವತ್ತು ಆ ಪುಟ್ಟರಾಮಯ್ಯನವರು ಸಾಯುವ ಸ್ಥಿತಿಯಲ್ಲಿದ್ದಾರೆ. ಅವರು ಒಬ್ಬ ಹಿರಿಯ ನಾಯಕರು. ಸುಮಾರು 50 ವರ್ಷಕಾಲ.

ಶ್ರೀ ರಾಮಕೃಷ್ಣ ಹೆಗಡೆ.—ಇವತ್ತು ತಾವು ವಿಷಯವನ್ನು ಹೇಳಿದ್ದೀರಿ. ಅವರನ್ನು ಬೇರೆ ಆಸ್ಪತ್ರೆಗೆ ನಾನು ಅಡ್ಮಿಟ್ ಮಾಡಿಸುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಆಗಬಹುದು.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಅಧ್ಯಕ್ಷರೆ, ರಾಯಚೂರಿನಲ್ಲಿ ದೊಡ್ಡ ಗಲಾಟೆ ಯಾಗಿದೆ. ಅಲ್ಲಿ 10-15 ಕಾಬರ್ ಪಾಪ್‌ಗಳನ್ನು ಸುಟ್ಟು ಹಾಕಿದ್ದಾರೆ. ಅಲ್ಲಿ 144 ಸೆಕ್ಷನ್ ಜಾರಿ ಯಲ್ಲಿದೆ. ಅಲ್ಲಿದ್ದ ಪಡ್ಯಾಲ್ ಕ್ಯಾನ್ಸನ್ ಜನರು ಮನೆಗಳನ್ನು ಬಿಟ್ಟು ಬೇರೆಡೆಗೆ ಓಡಿಹೋಗಿದ್ದಾರೆ. ನಿನ್ನೆಯ ದಿವಸ ಸಂಬಂಧಪಟ್ಟ ಫೋಲೀಸ್ ಹಾಗೂ ಹೋಂ ಸೆಕ್ರೆಟರಿಯವರಿಗೆ ನಾನು ಫೋನ್ ಮಾಡಿ ದೇನೆ, ನನಗೆ ವಿಷಯ ಬಂದಕೂಡಲೇ ತಮಗೆ ನೋಟೀಸನ್ನು ಕಳುಹಿಸಿಕೊಟ್ಟಿದ್ದೇನೆ. ನನಗೆ ಈಗಾಗಲೇ 10-15 ಟೆಲಿಗ್ರಾಂಗಳು ಬಂದಿವೆ ...

(ಗೊಂದಲ)

ಉಪಾಧ್ಯಕ್ಷರು.—ಅದಕ್ಕೆ ಅವಕಾಶವನ್ನು ಮಾಡಿಕೊಡುತ್ತೇನೆ. ದಯವಿಟ್ಟು ಮಾನ್ಯ ಸದಸ್ಯರು ಕೂತ್ಕೊಳ್ಳಬೇಕು.

ಶ್ರೀ ಧರ್ಮಸಿಂಗ್.—ಮಾನ್ಯ ಅಧ್ಯಕ್ಷರೆ, ನಾನು ಮಾನ್ಯ ರಘುಪತಿಯವರಿಗೆ ಒಂದು ಮಾತನ್ನು ಹೇಳುತ್ತೇನೆ. ಅವರು ಬೆಂಗಳೂರಿನಲ್ಲೇ ಇರುವುದರಿಂದ ಅವರಿಗೆ ಯಾವ ವಿಚಾರವೂ ಗೊತ್ತಾಗುವುದಿಲ್ಲ.

(ಗೊಂದಲ)

ಉಪಾಧ್ಯಕ್ಷರು.—ನೀವು ಇಷ್ಟೊಂದು ಜನ ಒಟ್ಟಿಗೇ ನಿಂತುಕೊಂಡು ಈ ರೀತಿ ಮಾತನಾಡಿದರೆ ನಾನು ಯಾವರೀತಿ ಕೇಳಬೇಕು ? ತಾವು ಏನು ಹೇಳುತ್ತೀದ್ದೀರಿ ಎಂದು ನನಗೆ ಸ್ವಲ್ಪವೂ ಅರ್ಥವಾಗುತ್ತಿಲ್ಲ. ಒಬ್ಬೊಬ್ಬರೇ ನಿಂತುಕೊಂಡು ಮಾತನಾಡಿ. ಮಾನ್ಯ ಮುಖ್ಯಮಂತ್ರಿಗಳು ಹೇಳಿಕೆಯನ್ನು ಏನು ಕೊಡುತ್ತಾರೆಂಬುದನ್ನು ದಯವಿಟ್ಟು ಕೇಳಿ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಉಪಾಧ್ಯಕ್ಷರೇ, ರಾಯಚೂರು ಘಟನೆಯ ಬಗ್ಗೆ ಮಾಹಿತಿಗಳನ್ನು ತಿಳಿದುಕೊಳ್ಳಲು ನಮ್ಮ ರಾಜ್ಯದ ಗೃಹಮಂತ್ರಿಗಳನ್ನು ಅಲ್ಲಿಗೆ ಕಳುಹಿಸಿಕೊಟ್ಟಿದ್ದೇನೆ. ನಿನ್ನೆಯ ರಾತ್ರಿ ಅವರು ಅಲ್ಲಿಗೆ ಹೋಗಿ ಮುಟ್ಟಿದ್ದಾರೆ. ಅವರು ವಾಪಸ್ಸು ಬಂದಮೇಲೆ ನಾನು ಒಂದು ಹೇಳಿಕೆಯನ್ನು ಕೊಡುತ್ತೇನೆ. ಯಾವಾಗಲೂ ಆಗುವಂಥ ಒಂದು ಆತ್ಮಂತ ಸಾಮಾನ್ಯ ಘಟನೆ ಇದಾಗಿದ್ದು ಪರಿಸ್ಥಿತಿ ವಿಕೋಪಕ್ಕೆ ಹೋಗುವ ಮಟ್ಟಕ್ಕೆ ಮುಟ್ಟಿತು. 4 ಜನರು ಲಾಠಿ ಏಟಿನಿಂದ ಘಾಸಿಗೊಂಡಿದ್ದಾರೆ, ಟಿಯರ್ ಗ್ಯಾಸ್‌ನಿಂದ ಒಬ್ಬರು ಘಾಸಿಗೊಂಡಿದ್ದಾರೆ. 6 ಸಾರಿ ಗುಂಡನ್ನು ಪೊಲೀಸರು ಗಾಳಿಯಲ್ಲಿ ಹಾರಿಸಿದ್ದಾರೆ. ಆದರೂ ಜನರು ಚದುರದೇ ಹೋದುದರಿಂದ ಮತ್ತು ಪರಿಸ್ಥಿತಿ ವಿಕೋಪಕ್ಕೆ ಹೋದುದರಿಂದ ಪೊಲೀಸರು ಗುಂಡನ್ನು ಹಾರಿಸುವ ಪ್ರಸಂಗ ಬಂತು. ಅದರಲ್ಲಿ ಒಬ್ಬನಿಗೆ ಕಾಲಿಗೆ ಗಾಯವಾಗಿದೆ. ನಮ್ಮ ರಾಜ್ಯದ ಗೃಹ ಸಚಿವರು ಈಗ ಅಲ್ಲಿದ್ದಾರೆ. ಮತ್ತು ಪರಿಸ್ಥಿತಿ ಕೂಡ ಅಲ್ಲಿ ಶಾಂತವಾಗಿದೆ. ಮಾನ್ಯ ಸಚಿವರು ವಾಪಸ್ಸು ಬಂದಮೇಲೆ ನಾನು ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಕೆ. ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಚಿತ್ರದುರ್ಗ ಜಿಲ್ಲಾಧಿಕಾರಿಗಳ ಕಛೇರಿಯ ಮುಂದೆ ಸುಮಾರು ನೂರಾರು ಜನ ಬಡವರು ಬಂದು ಜನತಾ ಮನೆಗಳಿಗೆ ಹಣವನ್ನು ಕೊಟ್ಟಿಲ್ಲ, ಅರ್ಧಂಬರ್ಧ ಕಟ್ಟಿರತಕ್ಕ ಮನೆಗಳು ಬಿದ್ದು ಹೋಗುತ್ತಿವೆ ಈಗ ಮಳೆಗಾಲವಾದ್ದರಿಂದ ನಮಗೆ ಹಣವನ್ನು ಕೊಡಿ ಎಂದು ಅಲ್ಲಿ ಧರಣಿ ಕುಳಿತಿದ್ದಾರೆ. ಅವರು ಧರಣಿ ಕುಳಿತು ಸಮಾರು 14 ದಿವಸವಾಯಿತು. ನನಗೆ ತಿಳಿದಂತೆ 8 ವರ್ಷದ ಮಗುವಿನಮೇಲೆ ಮನೆಯ ಗೋಡೆ ಕುಸಿದುಬಿದ್ದು ಆ ಮಗು ಸತ್ತುಹೋಯಿತು. ಇನ್ನೊಂದು ಮನೆಯಲ್ಲಿ ಗಂಡ-ಹೆಂಡತಿಯರ ಮೇಲೆ ಬಿದ್ದು ಅವರ ಸೊಂಟ ಮುರಿದು ಹೋಗಿದೆ. ಆದ್ದರಿಂದ ನಾನು ಈ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ. ಇದರ ಬಗ್ಗೆ ಸರ್ಕಾರದವರು ಉತ್ತರವನ್ನು ಕೊಟ್ಟು ನಮ್ಮ ಚಿತ್ರದುರ್ಗ ಜಿಲ್ಲೆಗೆ ಬರಬೇಕಾದ 41 ಲಕ್ಷ ರೂ.ಗಳನ್ನು ತಕ್ಷಣ ಬಿಡುಗಡೆ ಮಾಡಬೇಕೆಂದು ಒತ್ತಾಯ ಮಾಡುತ್ತೇನೆ.

(ಗೊಂದಲ)

ಶ್ರೀ ಎ. ಲಕ್ಷ್ಮೀಸಾಗರ್.—ಇದರ ಬಗ್ಗೆ ವರದಿಯನ್ನು ತರಿಸಿಕೊಂಡು ಹೇಳಿಕೆ ಕೊಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಪಾಂಗ್.—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ತಕ್ಷಣ ವರದಿಯನ್ನು ತರಿಸಿಕೊಂಡು ಹೇಳಿಕೆಯನ್ನು ಕೊಡುತ್ತೇನೆಂದು ಮಾನ್ಯ ಮಂತ್ರಿಗಳು ಹೇಳಿದ್ದರು. ಇವರು ಯಾವಾಗಲೂ ಬೆಂಗಳೂರಿನಲ್ಲೇ ಇರುತ್ತಾರೆ. ಇವರದು ಕಾರ್ಪೊರೇಷನ್ ಏರಿಯಾ ಆದ್ದರಿಂದ ಇವರ ಮನೆ ಬೀಳುವುದಿಲ್ಲ. ಇಲ್ಲ ಅಂದರೆ....

ಶ್ರೀ ಎ. ಲಕ್ಷ್ಮೀಸಾಗರ್.—ಸ್ವಾಮಿ, ನನ್ನ ಮನೆ ಕೂಡ ಬಿದ್ದುಹೋಗುವ ಸ್ಥಿತಿಯಲ್ಲಿದೆ. ನಾನು ಅಲ್ಲೇ ಇದ್ದೇನೆ. ಇದರ ಬಗ್ಗೆ ತಮಗೆ ಯಾವುದೇ ಕಾಳಜಿಯೂ ಬೇಡ. ಈ ವರ್ಷದ ಬಜೆಟ್‌ನಲ್ಲಿ 11.60 ಕೋಟಿ ರೂ. ಇದೆ. ಅಲ್ಲಿನ ವಿಚಾರ ಏನು ಎನ್ನುವ ಬಗ್ಗೆ ಆ ಜಿಲ್ಲಾಧಿಕಾರಿಯವರಿಂದ ವರದಿಯನ್ನು ತರಿಸಿಕೊಂಡು ಸಾಕಷ್ಟು ಹೆಚ್ಚಿನ ಪ್ರಮಾಣದಲ್ಲಿ ಹಣವನ್ನು ಹಂಚಲು ವ್ಯವಸ್ಥೆಯಾಗುತ್ತಿದೆ. ಈಗ ಅವರು ಬಾಕಿ ಇರತಕ್ಕ ಹಣವನ್ನು ಕೊಡಬೇಕೆಂದು ಕೇಳುತ್ತಿದ್ದಾರೆಂಬುದು ಅವರ ನೋಟೀಸಿನಲ್ಲಿರತಕ್ಕ ವಿಚಾರ. ನಿನ್ನೆಯ ದಿವಸ ನಾನು ಪ್ರಯತ್ನ ಮಾಡಿದ್ದೇನೆ, ಇವತ್ತೂ ಪ್ರಯತ್ನ ಮಾಡುತ್ತೇನೆ. ನಾಳೆಯ ದಿವಸ ಅಲ್ಲಿಂದ ಇದರ ಬಗ್ಗೆ ವಿವರಗಳನ್ನು ತರಿಸಿಕೊಂಡು ಸದನಕ್ಕೆ ಒಂದು ಹೇಳಿಕೆಯನ್ನು ಕೊಡುವ ಪ್ರಯತ್ನ ಮಾಡುತ್ತೇನೆ. ಇವತ್ತು ಸಂಜೆ ಏಷ್ಯ ಹೊತ್ತಾದರೂ ವಿವರಗಳನ್ನು ತರಿಸಿ ನಾಳೆ ಹೇಳಿಕೆ ಕೊಡುವ ಪ್ರಯತ್ನ ಮಾಡುತ್ತೇನೆ ಎನ್ನುವ ಮಾತನ್ನು ಹೇಳಬಯಸುತ್ತೇನೆ.

(ಗೊಂದಲ)

ಶ್ರೀ ಎಂ. ಮಲ್ಲಿಕಾರ್ಜುನ ಪಾಂಗ್.—ಮಾನ್ಯ ಉಪಾಧ್ಯಕ್ಷರೇ....

ಉಪಾಧ್ಯಕ್ಷರು.—ತಾವು ಕೊಟ್ಟಿದ್ದೀರಿ, ಅದು ಬರುತ್ತದೆ.

ಶ್ರೀ ವಿ. ಎಸ್. ಆಚಾರ್ಯ.—ಬೆಲೆ ಏರಿಕೆಗೆ ಸಂಬಂಧಪಟ್ಟಂತೆ 65ನೇ ಸೆಕ್ಷನ್ ಪ್ರಕಾರ....

ಉಪಾಧ್ಯಕ್ಷರು.—ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ನೀವು ಇದ್ದೀರಾ ?

ಶ್ರೀ ವಿ. ಎಸ್. ಆಚಾರ್ಯ.—ಇದೆ.

ಉಪಾಧ್ಯಕ್ಷರು.—26ನೇ ತಾರೀಖು ತಪ್ಪಿದ್ದರೆ 2ನೇ ತಾರೀಖು ಇದನ್ನು ತೆಗೆದುಕೊಳ್ಳಬೇಕೆಂದು ಹೇಳಿದ್ದನ್ನು ತಾವು ಒಪ್ಪಿಕೊಂಡೀರಾ ?

ಶ್ರೀ ವಿ.ಎಸ್. ಆಚಾರ್ಯ.—ಹೌದು.

ಉಪಾಧ್ಯಕ್ಷರು.—ಮತ್ತೆ ಇನ್ನೇನು ತಮಗೆ ಹೇಳಬೇಕು.

ಶ್ರೀ ವಿ.ಎಸ್. ಆಚಾರ್ಯ.—26ನೇ ತಾರೀಖು....